



පිංචි බරස් බරස් බරස්

විවේක කාලය ආවා. කෑම කාලා ඉවර වෙලා යාළුවෝ පිට්ටනියට එකතු වුණේ සෙල්ලම් කරන්න.

“ඊයෙ මනුක සීයා කෙනෙක් වෙලා” සහන් කිවුවෙ හැමෝටම ඇහෙන්න.

“සීයා කෙනෙක්? ඇයි දත් හැලුණා ද? ඒත් කොණ්ඩෙ නම් සුදු වෙලා නෑ” කවීශා කිවුවා.

“නෑ, නෑ, මනුකලාගේ ගෙදරට නෑයො ඇවිත්. මනුක ඊයේ අලුත් සෙල්ලමක් ඉගෙන ගෙන.”

“අලුත් සෙල්ලමක්! අනේ අපිටත් කියලා දෙන්න කෝ”

පවති කිවුවා.

“ඒකේ නම පොල් කැඩීම.”

“මමත් ඒ සෙල්ලම දන්නවා” පවති කිවුවේ ආඩම්බරෙන්. “එහෙනම් හැමෝට ම කියලා දෙමු” මනුක කිවුවා.


මනුෂ්‍ය සහ පවති යහළුවන්ට පොල් කැඩීමේ ක්‍රීඩාව කරන හැටි
කියලා දන්නා.

“මම මුලින් ම සීයා වෙන්නම්” පවති කිවුවා.

“ඒක හොඳයි” කිවුවෙ සහන්.

“එන්න අපි පොල් ගහ
හදමු” මනුෂ්‍ය යාළුවන්ට
කතා කළා.

හැමෝම තමන්ගේ අත්
මිට මොළ වා එකට ඩ
එක තබා පොල් ගහ
හැදුවා.



යාළුවෝ : සියෙ, සියෙ පොල් ගෙඩියක් කඩා ගන්න ද?
 පවනි : එපා... එපා...
 යාළුවෝ : නැට්ට නං කරකෙවුවා.
 පවනි : හා එහෙනම් එකක් කඩා ගන්න.
 යාළුවෝ : දඩිං... බිඩිං... ඩෝං...

යාළුවෝ පොල් ගෙඩි ඔක්කොම කඩන ආකාරයට ශබ්ද කරමින්
 අත් ඉවතට ගත්තා.

යාළුවෝ : සියේ, සියේ, පොල් ලෙලි ගහන්න ද?
 පවනි : එපා... එපා...
 යාළුවෝ : පොඩ්ඩක් ලෙලි ගැහුවා.
 පවනි : හා එහෙනම් ඔක්කොම ලෙලි ගහන්න.

යාළුවෝ පොල් ලෙලි ගහන ආකාරය පෙන්වුවා.



යාළුවෝ : සියේ, සියේ පොල් බිඳින්න ද?
පවති : එපා... එපා...
යාළුවෝ : පොඩ්ඩක් බින්නද.
පවති : හා එහෙනම් ඔක්කොම බිඳින්න.
යාළුවෝ පොල් බිඳින ආකාරය පෙන්නුවා.



යාළුවෝ : සියේ සියේ පොල් වතුර බොන්න ද?

පවති : එපා... එපා...

යාළුවෝ : පොඩ්ඩක් බිවුවා.

පවති : හා එහෙනම් ඔක්කොම බොන්න.

යාළුවෝ වතුර බොනවා වාගේ පෙන්නුවා.

යාළුවෝ : සියේ සියේ පොල් ගාන්න ද?

පවති : එපා... එපා...

යාළුවෝ : පොඩ්ඩක් ගෑවා.

පවති : හා එහෙනම් ඔක්කොම ගාන්න.

යාළුවෝ : ජිංජි බරස් බරස් බරස්.

යාළුවෝ දණහිස නවා අත් දෙක එකතු කර පොල් ගාන ආකාරය රඟපෑවා.



යාළුවෝ : සියේ සියේ පොල් මිරිකන්න ද?
 පවනි : එපා එපා.
 යාළුවෝ : පොඩ්ඩක් මිරිකුවා.
 පවනි : හා එහෙනම් ඔක්කොම මිරිකන්න.
 යාළුවෝ : මිටි කිරි කිරි දිය කිරි කිරි
 ඉඳා කපුටො පොල් කුඩු.

යාළුවෝ පොල් මිරිකා කුඩු ඉවතට විසි කරන ආකාරය පෙන්නුවා.

පවනි : මම එහෙනම් නාගෙන එන්නම්.
 යාළුවෝ : හා හොඳයි සියේ.

පවනි ටික දුරක් ගොස් ආපසු යහළුවන් වෙත ආවා.

පවනි : කෝ පොල් කිරි ටික?
 යාළුවෝ : උඩහ ගෙදර බල්ලා බීවා.
 පවනි : උඩහ ගෙදර බල්ලා කෝ ?
 යාළුවෝ : ලිඳට පැන්නා.
 පවනි : ලිඳ කෝ?
 යාළුවෝ : ගොඩ කළා.
 පවනි : ගොඩ කෝ?
 යාළුවෝ : තම්පලා හිටෙවුවා.
 පවනි : තම්පලා කෝ?
 යාළුවෝ : රජ්ජුරුවන්ගේ ගොනා උඩිං උඩිං කෑවා
 මගේ ගොනා යටිං යටිං කෑවා.
 පවනි : තම්පලා කාපු හොම්බ කෝ?
 යාළුවෝ : මේ තියෙන්නේ.

යාළුවෝ තම තමාගේ නිකට පෙන්වා දුවන්නට පටන් ගත්තා. පවනි

දුවලා ගිහින් එක් කෙනෙක් අල්ලා ගත්තා.

පවති : ඇල්ලුවා... ඇල්ලුවා... දැන් රවිඳු තමයි සීයා.

ඔක්කොම ආපහු සෙල්ලම පටන් ගත්තා. සිනුව නාද වුණා.

“එන්න එන්න දැන් ඉක්මනට පන්තියට යමු.”

යාච්චෝ පන්තියට දිවුවා.

“මමත් දන්නවා සෙල්ලමක්. ඉඳිකටු භාරනවා කියලයි ඒකට කියන්නේ.” සහන් කිවුවා.

“අනේ ඇත්ත ද? අපි හෙට ඒ සෙල්ලම කරමු.” පවති එහෙම කියද්දී ගුරුතුමා පන්තියට ආවා.

“ආයුබෝවන් ළමයි. මොනවා ගැන ද මේ කතාව?” ගුරුතුමා ඇහුවා.

“ආයුබෝවන් සර්, අපි අද පොල් කැඩුවා.” කවීශා හයියෙන් කිවුවා.

“පොල් කැඩුවා?” ගුරුතුමා ළමයි දිහා බැලුවේ පුදුමයෙන්.

“සර්, ඒක සෙල්ලමක්. මනුකයි පවතියි තමයි අපිට කියලා දුන්නේ.” සහන් උත්තර දුන්නා.

“ආ... ඔව්. පොල් කැඩීම කියන්නේ අපේ ජන ක්‍රීඩාවක්. හුඟාක් ඉස්සර කාලේ ඉඳලා පුංචි ළමයි ඒ වගේ සෙල්ලම් කරලා තියෙනවා” ගුරුතුමා කිවුවා.

“සර් පුංචි කාලෙත් ඒ සෙල්ලම කළා ද?” පවති ඇහුවා.

“ඔව් ඔව්. අතුරු මිතුරු දඹදිව තුරු, ආටක නාටක වේපට සුංගං, වගේ තවත් සෙල්ලම් හුඟාක් මමත් පුංචි කාලේ කරලා තියෙනවා” ගුරුතුමා කිවුවේ හිනා වෙලා.

“අපේ ආච්චි අම්මයි, ආනායි මටත් ඒ සෙල්ලම් කියලා දීලා තියෙනවා.”

“බොහොම හොඳයි මනුෂ්, අලුත් අලුත් දේවල් ඉගෙන ගන්නවා වගේ ම අපේ රටේ පැරණි දේවල් ගැනත් ඉගෙන ගන්න එක හරි ම වැදගත්.

එහෙනම් දරුවනේ අපි ජන ක්‍රීඩා ගැන කවත් දේවල් ඉගෙන ගනිමු.”

ගුරුතුමා පාඩම පටන් ගත්තා.

